

ተረድኦ እስላማዊ ሰልፊ ብዛዕባ በርገሳዊ ሃገር (civic state)

( الدولة المدنية )

ኤርትራዊ እስላማዊ ሰልፊ ንፍትሕን ልምዓትን ኣብ ዝሓለፈ ወርሒ 2019 ዝገበሮ ቫድቫይ ጉባኤኡ እስላማዊ ዝብል ቅጽል ሓድጉ ናብ ኩሎም ኤርትራዊያን ክፉት ዝኾነ ፍጹም ፖለቲካዊ ሰልፊ ተቀይሩ ኣብ ሓድሽ ፣ ሃገራዊ ዲሞክራሲያዊ ሰልፊ ዝብል ሽም ከም ዝሓዘ ኣደጁ ። እዚ ሰልፊ ኣብ ፖለቲካዊ መዳይ ጥራሕ ከምዝነጥፍን ሃይማኖት ይኹን ካልእ ንጥፊታት ብዝምልከት ንውልቀ ሰባት ይኹን በርገሳዊ ማሕበራት ዝተሪፍ ነገር ምዃኑ ኣፍልጡ ።

ነዚ ምዕባለ ንምክትታል ድሕረ ባይታ ናይዚ ሰልፊ ከነብብ ከሎኹ ኣብ ሰነዳቶም ፣ ፖለቲካዊ ኣረኣኢያኦም ብዝምልከት ብ2014 ብዓረብኛ ዝወጸ ጽሑፎም ምስ ኣንብብኩ ነቶም ብትግርኛ ጥራሕ ዘንብቡ ይጠቅም ብማለት ቶርግመ የቅርብ ኣለኹ ።

ዓብደላ ሓሰን - 17/11/2019

ተረድኦ እስላማዊ ሰልፊ ብዛዕባ በርገሳዊ ሃገር (civic state)

( الدولة المدنية )

መጻሕፍት

ኤርትራ ከም ሓዳስ ሃገር ፣ ኣብ ሞንጎ ዝተፈላለዩ ሃይማኖታውን ባህላውን ፖለቲካውን ፣ ኤትኒካውን (ብሄራዊ ) ኣካላታን ከይተረፈ ፣ንብዝሓወ ኩ ውንነቶም ከም መደልደሊ ሃገራዊ ሓድነቶምን ፣ ምንጩ ሓይልን ሓሳባትን ፍልጠትን ተጠቂሞም ፣ ምእንታን ኩሎም ከም ሓደ ህዝብን ደቂ ሓደ ሃገርን ፣ ዝነብሩላ ሓይል ሃገር ክትኾውን ዓሙቕ ምዕቡል ዘተ ዘድልዩ ሃገር ኣያ ። ስርዓት ህግድፍ ክኸተሎ ዝጸነሑን ዝኸተሎ ዘሎን ፣ ንካልኣት ምግላል ዝብል ፖለቲካዊ ኣተሓሳስባ ፣ ንሕብረተሰብ ኤርትራ ነንሕድሕዱ ዘጸልእ ሃገራዊ ሓድነቱ ኣብ ሓደጋ ዘውድቕ ንስርዓቱ ኣብ ድሕረት ዝድቕድቕ ተግባራት እንተዘይኮይኑ ዝተረኽቦ ረብሓ የልቦን ። ከምዚ ዝኣምሰለ እኮይ ተግባራት ዝዕድም መርሆ እንተቀጽሉ ድማ ጠንቁ ሞንጎ ውሱን ኣካላት ዝድረት ሕድሕድ ምቅትታልን ውግእን ጥራሕ ዘይኮነስ ፣ ንመላእ ሃገር ዝልብድ ክኾውን ኣዩ ። ቀዳሞት ኣቦታትና ኣብ ዝሓለፈ መዋእል ኣርባዓታት ኣንድነትን ናጽነትን ዝብሉ ወይ ድማ ፍጹም ሓድነትን ፣ ቅድመ ኩነታዊ ሓድነትን ዝብሉ ኮይኖም ምስ ተፈላለዩ ፣ ጉዳዩ ኣብቲ እዋን ሓድሽ ተሞክሮን ፣ ኣብ ቅድምኡም ክጥቀሙሉ ዝኸእሉ ኣብነታት እውን ዝተደረተ እኳ እንተነበረ ፣ ንሓፈሻዊ ይኹን መሰረታዊ ሓርነታት ብዝምልከት ፣ ንነፍሶም ይኹን ንተወዳደርቶም ብምሕሳብ ፣ ዝህነጽ ፖለቲካዊ ስርዓት ሰፊሕ ተሳትፎ ዘሎዎ ይኹን ብማለት ምዕቡል ዘተ ኣካይዶም ከባሃል ይካኣል ። ብ1946 ብላታ ሙሓመድ ዑመር ቃዲ ብጥቅምቲ 1946 ኣብ ዘውጸኦ ጽሑፉ " ዝህነጽ ፖለቲካዊ ስርዓት ናይ ሓደ ሃገር ንጠቕሚ ዉሱናት ወገናት ጥራሕ ዝሰሪሕ እንተዳኣ ኮይኑ ፣ እዚ ስርዓት ዉሱናት ኣካላትን ኣብ ከባብኡ ዝዝንብዩ ደገፍቱን ጥራሕ ዝጥቀሙሉ ብካልኣት ዘይግደስ ፣ ጸብብ ኣረኣኣዩ ዘሎዎ ጠቕሚ መዝመዝቲ ጥራሕ ዝውክል ስርዓት ይኾውን ። እንተዳኣ ንሰፊሕ ኣካላት ዘሳትፍ ኮይኑ ግን ዕላማታቱ ክቡርን ምስጉንን ኮይኑ ንምሉእ ሃገርን ህዝብን ዝጠቕም ይኾውን " ከምዝበለ ይዝክር ።

ንሕና ኩላህና ኣብ ዉሱን ማዕረና ዘይኮነ መለከዒ ከይተሾካዕና ፣ ምስ ኤርትራውነትና ዝተኣሳሰር ፍሉይ ባህርያትና ኣብ ግምት ብምእታው ፣ ኣብ ሞንጎና ኣፍደገታት ዘተ ምኽፋት የድልየና ። ሕብረተሰብኣዊ ምሁር ሳሙኤል ኣይዘንሸተት " እቲ ኣብ ኢሮፓ ዝተራእየ መደብ ባህላዊ (culture) ለውጥን መትከላዊ ሰረታትን ፣ ናብ ሕዳስ ዘበጽሕ እንኮ መገዲ ንሱ ጥራሕ ኣይኮነን ። ዝተፈላለዩ ባህልታትን

ዘፍታትን ፣ ዝተፈላለዩ መገዲ ሕዳሰ ክኸተሉን ናብ ሕዳሰ ጸበጽኦ ዝተፈላለዩ ተሞክሮታት ክህሉዎምን ይካኣል እዩ " ይብል ።

ናድር ሃሺሚ ፡ መምህር መጽናዕትታት ማእከላይ ምብራቕን ፖለቲካዊ እስላምን ፣ ኣብ ኮሌጅ ዩሱፍ ኮርብል ኣህጉራዊ መጽናዕትታት ፣ ደንፈር ዩኒቨርሲቲ ፣ ድማ ነዚ ጉዳይ ኣልዕሉ ክዛረብ ከሎ " ኣብ ምሉእ ዓለም ብፍላይ ኣብ ሞንጎ ሃይማኖትን ዕልማንነትን (secularism) ዲሞክራሲን ዝላዓል ከብድ ሽግራት ንምፍታሕ ምስ ዝድለ ፣ ኣብ ኩሉ ዓለም ሓደ ዓይነት ኣገባብ ፍታሕ ምዝውታር ዝካኣል ኣይኮነን " ይብል ።

**ታሪኻዊ ድሕረ ባይታን ትርጉም ናይዚ ሓረጎት ዘምጸኦ ሽግራትን ፡**

ታሪኻዊ ድሕረ ባይታ ፍልስፍናዊ ተረድኦ ሓረግ በርገሳዊ ሃገር ፣ ብዝተፈላለዩ መዋእልን ተሞክሮታትን ዝሓለፈ ኮይኑ ፣ ምዕራባዊያን ከም መንጸብረቕታ ናይቲ ዘጋጠሞም ሽግራት ፣ ናቶም ፍሉይ ተረድኦን ኣፈጻጸማን ዘጥረዩ ብምዃናም ፣ ጉዳዩ ኣብ ተሞክሮኦም ጥራሕ ከይተወሰነ ፣ ብኩሉ ወዲ ሰብ ዝተወርሰ ተሞክሮታት ንወዲ ሰብ ርጉእ ሰላማዊ መነባብሮ ኣብ ምፍጣር ግደ ምስ ዝህሉዎ ካብኡ ምጥቃም ግድን እዩ ።

**ሓሳብ በርገሳዊ ሃገር ፡**

ፈላስፋታት ዘመነ ንቅሓት ፣ ብዛዕባ ዘመናዊ ሓድሽ ሃገር ንምምስራቕ እንዳተመራመሩ ፣ እንታይነት በርገሳዊ ሃገር ኣብ ምብራህ እውን ዓብይ ግደ ተጻዊቶም እዮም ። ሕብረተሰብኣዊ ምሁራት ክሳብ ሎሚ ፣ ንልዑላውነትን ምምሕዳርን ብዝምልከት ፣ ድልዎት ወዲ ሰብ ዘረጋግጽ ፣ ኩሉ ወዲ ሰብ ዝሰማማዓሉ ፣ ኣብ ሰረታት ክቡር ሰብኣዊ መትከላትን ፍትሕን ማዕርነትን ምስጉን ጠባያትን ዝተመስረተ ስርዓት ኣብ ምትካል ዘበጽሖ ኣረኣኣያ ካብ ምንዳይ ጠጠው ኣይበሉን ።

**ተረድኦ ሰልፊና ብዛዕባ በርገሳዊ ሃገር ፡**

እስላማዊ ሰልፊ ንማዕርነትን ልምዓትን ፣ ምምስራቕ በርገሳዊ ሃገር ሓደ ካብቲ ምርጫኡ ምዃኑ ኣብ ፖለቲካዊ መደብ ዕዮኡ ኣቀምጡ እዩ ። ይኹን እምበር ኣብኡ ዝተጠቐሰ ትሕዝቶታትን ክፍልታቱን ንጹር እኳ እንተኾነ ፣ ገሊኦም ብዛዕባ ፍልስፍና መደብ ዕዮናን ፣ ተርድኦና ብዛዕባ በርገሳዊ ሃገርን ስለዝሓቱ ፣ ኣረኣኣያ ሰልፊ ብንጹር ንምብራህ ዝስዕብ ነጥብታት ምጥቃስ መሪጽና ።

በርገሳዊ ሃገር ክባሃል ከሎ ፡ ኣብ መትከላት ማዕርነትን ፣ ዝተፈላለዩ መሰላትን ፣ ሓፈሻውን ፍሉይ ሓርነታት ምክባርን ፣ ኣብ ቅድሚ ሕጊ ማዕረ ምዃንን ፣ ስልጣን ብሰላማዊ ኣገባብ ኣብ ምቕብባልን ፣ ፖለቲካዊ ስልጣን ኣብ ኢድ ህዝቢ ኮይኑ ፣

ሓጋጊ አካል ብህዝቢ ይምረጽ አብ ዝብል መትከላት ዝተመስረተት ሃገር ኮይና ፣ ጉዳይ ምምስራት ስርዓት ይኹን ናይ ምፍራሱ ስልጣን ዘሎዎ ህዝቢ ዝኾነላ ሓዳስ ሃገር ማለትና እዩ ። እዚ ተረድኦ ድማ ብሓፈሻ ምስ መብዛሕትኡ ፍልስፍናታትን መርሆታትን ዝሰማማዕ ኮይኑ ፣ ብፍሉይ አብ ግብሪ ኣወዓላኡ ብዝምልከት ምስ ሕብረተሰብኣዊ ክወንነት ዝገዝኦ ፣ ግዜን ቦታን እምነታትን ፣ ዝተሰርጸ ልምድታትን ፣ ገለ ሕብረተሰብኣዊ ጠባይትን ይታኣሳስር ።

እስላማዊ ፍልስፍና ድማ ከምቲ ሳብሪ ሙሓመድ ኻሊል ዝበሎ ፣ ምስቲ ፍላስፋታት ፖለቲካ ብዛዕባ በርገሳዊ ሃገር ዝብሎዎ ሓፈሻዊ ተረድኦ ማለት ፣ ስልጣን ንህዝቢ ምርካብን ፣ ምስቲ ስርዓት ወይ ስልጣን ወኪል ናይቲ ዝመረጸ ህዝቢ እዩ ዝብል ተረድኦን ዝጋጮ ኣይኮነን ።

ማውራዲ ዝባሃል ( 974 -1058) ሓዲ ካብቶም ናይ ሻሪዓ (እስላማዊ ሕግታት) አጽንዖም ዘቀመጡ ምሁራት " አብ ሞንጎ ሓዲ ባዓል ስልጣንን ( አማሓዳርን) ዝማሓደር (ተኸታልን) ዘሎ ዝምድና አብ ድልየት ዝተሞርከሰ ዳኣምበር አብ ምግዳድ ወይ ዘይፍትወት ዝምስረት ኣይኮነን " ይብል ። ኣልባቅላኒ ዝተባህለ ፈራዳይ ድማ (950 - 1013) " ሓዲ ኢማም (መራሒ) ከማሓደር ዝተመደብ ስለዝኾነ ፣ አብ ኩሉ ዘካይዶ ጉዳያት ንህዝቢ ወኪሉ ይሰሪሕ ። አብ ምልጋሱ ወይ ካብ ስልጣን ምውራዱ ዘብጽሕ ጉዳያት ምስ ዝፍጽም ድማ ህዝቢ ከልግሶን መተካእታኡ ከምጽእን መሰል ኣለዎ " ይብል ።

ቅዱስ ቁርኣን ንጨቋኒ መራሒ (አማሓዳሪ) ምስ ክፍኣቱ ዝዛመድ ቅጽል ብምሃብ ጣቂት (Autocrat) (ውልቀ መላኺ) ይብሎ ። ኣላህ ብዛዕባ ክፍኣት ፈርኣንን ንህዝቢ (ንካልኣት) ዘይምኽባሩን ክጠቅስ ከሎ ፣ ( ኣነ ዝሪኦ ነገር ጥራሕ እዩ ዝራኣየኩም ፣ ኣነ ድማ እየ ናብ ጽቡቕ መገዲ ዝመርሓኩም ኢሉ ) ይብል ። ሱራ (ጥቅሲ) ቃፍር ፣ ዓንቀጽ 29 ። እዚ ድማ ኣነ ጥራሕ እየ ንሓቂ ዝፈልጥ ከምኡ እውን ናይ ምሕጋግ ይኹን ምፍጻም ዓቅሚ ኩሉ አብ ኢዲይ እዩ ማለቱ እዩ ። ስለዚ ድማ እዩ ኣላህ ንነብይ ሙሴ ፣ " ፈርኣን ጨቋንን ዓመጸኛን ስለ ዝኾነ ናብኡ ኪድ " ኢሉ ዝኣዘዞ ። ሱራ (ጥቅሲ) ጣሃ ዓንቀጽ 44 ። ምኽንያቱ ድማ ሓዲ ዓማጺ ውልቀ መላኺ ንመሰላት ደቂ ሰብ ኣመና ብምግሃስ ዓምጽጺ ፣ ንሱ ዝበሎ ነገር ኩሉ እሺ ኢሉ ዝቅበልን ዘሞግስን ፣ በቲ ጨቋኒ ጎይታ ዝተገዘኤ ፣ ድኹም ድሁል ዝኸተሎ ሓንጎል ይፈጥር ። ስለዚ እዩ ድማ ቁርኣን ፣ ፈርኣን ሰባት ብኣምላኽ ዝተሞህበም ሓንጎልን ነጻ ድልየትን ኣምክኑ ኣነኣእሱዎም ኢሉ ዝገልጸ ። ( እቶም ህዝቢ ከኣ ብልሸዎት ስለዝኾኑ ተማእዘዙዎ ይብል ።) ሱራት ( ጥቅሲ ) ኣልዛኸራፋ ። ዓንቀጽ 54 ። ስለዚ እዩ ድማ ነቶም ህዝቢ ኣብቲ ምጭቋንን ምዕማጽን ስለ ዝተሓባበሩዎ ፣ ማለት እሺ ኢሎም ስለ ዝተቀበሉ ብልሸዎት ኢሉ ዝጠቀሱም ። እቲ ዘገሪም ድማ አብ ቅዱስ ቁርኣን ካብ ካልእ ጥቅስታት ብዝያዳ

ተደጋግሙ ዝተጠቀሰ ነገር ፣ ታሪኽ ሙሴን ነቶም ህዝቢ ንምድሓን ምስ ዓማጺ ፈርኦንን ዘካየዱ ቃልስን እዩ ። እዚ ድማ ንኩሎም ኣሰላም ንጨቋኒ ስርዓታት ከይቅበሉን ብኩሉ ኣገባባት ኣንጻሩ ክቃለሱን ዝእምት ንጹር መምረሒ እዩ ።

ነብይ ሙሐመድ ነቶም ንደቆም ስልጣን ዘውርሱ ደቂ ነጋውስ ዝኣኑዱ ድማ ( ኣብ ኮረሻ ስልጣን ብሓይሊ ነጥሮም ዝውጥሑ ) ይብሎም ። ብከምዚ ዝእምሰሉ ኣገባብ ንስልጣን ብሓይሊ ዝሕዝ ድማ ዓዲ (ጠባቂ) (stingy) ዝብል ስያመ ህቡ ፣ ጽሉእ ዘይፍቀድ ምሕደራ እዩ ይብሎ ።

ዝተጠቀሰ ኩሉ ምስ ትርጉም በርገሳዊ ሃገር ምትእስሳር ዘሎዎ ፣ ማለት ክብረት ፣ ፍትሒ ፣ ጭቆና ምቅዋም ዝብል ኩሉ ምስ ኣምልኾ ናይ ሓደ እስላማይ ዝተኣሳሰር ብኣምላኽ ዝተኣዘዘ ነገር ክኾውን ከሎ ፣ ገሊኡ ተደላይን ክፍጸም ዝግባእን ክኾውን ከሎ ፣ ገሊኡ ግን ግድን ክፍጸም ዘሎዎ ኣካል ሃይማኖቱ ወይ እምነቱ ስለዝኾነ ፣ ምስ ጽቡቅ ስራሕን መገዲ ጽድቅን ዝጣመር እዩ ።

ኣብ እስላም ኣብ ሞንጎ ደቂ ሰብ ፣ ጽገናታት ምክያድን ፣ መሬት ምልማዕን ፣ ሰላም ምስፋንን ፣ ፍትሕን ጽቡቅ ነገራት ምንጋስን ፣ ምትሕብባር ከምዝህሉ ምግባርን ክባሃል ከሎ ፣ ኣብ ቅድሚ ሓደ ሙስሊም ከም ሓደ ተራ ፖለቲካዊ ምርጫ ክሓድጎ ወይ ክፍጸም ዝቀራብ ነገር ዘይኮነስ ፣ ምስ ህላውኡ ምትእስሳር ዘሎዎ ፣ ንህይወቱ ትርጉም ዝህብ ኮይኑ ፣ ኣብ ግብሪ ኣወዓላኡ ብዝምልከት ግን ምስ ኩነታት ናይ ግዜን ቦታን ሰብን ተዛምዱ ዝኾይድ ሰፊሕ ዕድል ዝህብ እዩ ። እንተ ክብርታትን ስርዓታትን ምንጽጻል ይኹን ገበተ ናይ ዝኾነ ኣካል ኣይቅበልን ።

ብመሰረቱ ድማ ተረድኦ ምስልምና ብዛዕባ ሃገር ከምቲ ምሁራት ሕብረተሰባዊ ፖለቲካኛታት ዘፍለጡዎ ኮይኑ ፣ ኣብ መሰሪሕ ኣፈጻጸማኡ ንዝረኤ ኣሉታታት ፣ ወይ ድማ ኣብ ዘሎናዮ ሓድሽ መዋእል ኣብ ልዕሊ እስላም ብዝወረደ ጭቆና ወይ ሕሰም ከም ተግባረ መልሲ ኣብ ዝኾይድ ነገራት ዝረኤ ፣ ገሊኦም ዘልዕሉዎ ኔጋታት ወይ ግናይ ስእሊ ምኽኑይ ክኾውን ኣይግባእን ።

**ጠባያት በርገሳዊ ሃገር ፡**

- 1) ንስልጣን ዝህብ ይኹን ዝኾልእ ምንጫ ፣ ህዝቢ እዩ ። ( ኣብ ሞንጎኡም ምምኽኻር ክህሉ ኣዝዞም ኣብ ሞንጎኡም ዝህሉ ኩነታት ድማ ታዓዘብ ) ።
- 2) ሕጋውነታ ካብ ምሉእ ሃገራዊ ስምምዕ ትረኽቦ ።
- 3) ሰበ ስልጣን ብህዝቢ ይምረጹ ፣ ሕጊ ይነግስ ፣ መሰል ናይ ኩሎም ወገናት ድማ ሕሉው ይኾውን ። መንግስቲ ካብ ህዝቢ ብዲሞክራሲያዊ ኣገባብ ትምረጽ ።

- 4) ብሕጋዊ አገባብን ብዝበዘሑ አካላትን ዝተወሰነ ፣ ሃገር ዝማሓደረሉ ሓፈሻዊ ሕጊ ( ቅዋም ) ይህሉ ። ኣብ ሞንጎ ህዝብን ሰበ ስልጣንን ዝግበር ስምምዕ ሕድሪ ስለ ዝኾነ ድማ ብኩሎም አካላት ክኸብር ኣለዎ ።
- 5) ዜግነት መሰረታ መሰላትን ግቡአትን እዮም ። ዜጋ ሓደ ወገን ናይዚ ስምምዕ ክኾውን ከሎ ሃገር ዝተረፈ አካሉ እዩ ። ንመጀመሪያ ግዜ ንዜጋታት ብሓባር ምንባርን መሰላቶም ንምክባርን ተባህሉ ብጽሑፍ ዝወጸ ሰነድ ድማ ኣብ ማዲና ዝወጸ እዩ ። ኣብ ሞንጎ ህዝብን ሃገርን ዝነበረ ርክብ ድማ ፖለቲካውን ሕጋውን ርክብ እዩ ነሩ ። ኣብዚ እዋን ድማ ብመሰረት ዘመናዊ ሓድሽ ተረድኦ መንነት ተባህሉ ዝጽዋዕ ንሱ እዩ ። እዚ ናይ ማዲና ሰነድ ድማ ቅድሚ እቲ ብሕቡራት መንግስታት ኣመሪካ ብ 1776 ዝታሓንጸጸ ቅዋም ብኣማኢት ዓመታት ዝወጸ እዩ ። ነቲ ኣብ ሞንጎ ( 1789 - 1791 ) ዝወጸ ናይ ፈረንሳ ቅዋም እውን ይቅድሞ ።

**ፍልልይ ኣብ ሞንጎ በርገሳውን ዕልማናዊ ሃገርን ፡**

ኣብ ሞንጎ በርገሳውን ሃይማኖታዊ ( ሲዮክራሲ ) ሃገርን ዘሎ ፍልልይከ እንታይ እዩ ንዝብል ሕቶ ? እቲ ናይ መወዳእታ ህዝቢ ዘይብሉ ፣ ፖለቲካዊ ስልጣን ዝጨበ ፣ ኣብ ሞንጎ ህዝብን ኣምላኽን ሞንጎኛ ዘሎኹ ኣነ ጥራሕ ኣየ ብማለት ምሕጋግ ይኹን ኩሉ ስርዓታት ባዕሉ ብምውሳን ንሱ ዘፍቅዶ እንዳተፈቅዶ ንሱ ዝኸልክሎ ድማ እንዳተኸልከለ ፣ ካብ ኣምላኽ ዝተዋህበነ ስልጣን ብማለት ንድልየታት ናይ ህዝቢ በይኑ ዝግብት ስርዓት እዩ ። ኣብ እስላም ድማ ዘረባኡ ቅቡልን ሓጥኣት ዘይብሉን ዝባሃል መራሕ ሃይማኖት የሎን ። ካብእም ወሲድካ ናብ ነብይ ኢኻ ተቅርቦ ። ኣብ ታሪኽ ናይ እስላም ድማ ከምቲ ኣብ ምዕራብ ዝተራእየ ትርጉም ዘሎዎ ፣ ዝኾነ ዓይነት ሃይማኖታዊ ስርዓት ፈጸሙ ኣይተራኣዩን

**እቲ ኣብ ሞንጎ በርገሳውን ዕልማናዊ ሃገርን ዘሎ ፍልልይከ እንታይ እዩ**

ዕልማናዊት ሃገር እቲ ኣብ ሞንጎ ሃይማኖትን ሃገርን ዘሎ ዝምድና ፈጸማ ተርሕቆ ። ወረ ገሊኦም ሕሉፍ ሓሊፎም ኣብ ሞንጎ ሃይማኖትን ሕብረተሰብን ፍጹም ምፍልላይ ክህሉ ኣለዎ ብማለት ፣ ሃይማኖት ኣብ ኣብያተ ክርስትያናትን መሳግድን ጥራሕ ክሕጸር ይጽወዑ ። እዚ ድማ ሃይማኖት ሕብረተሰብካዊ ሽግራት ኣብ ምፍታሕ ግደ የይብሉን ብማለት ፣ ኣብ ነገራዊ ሰረታት ወይ ድማ ኣብቶም ብስልጣን ይኹን ፍሉይ ኣተሓሳስባኦም ዝምክሑ ባእታታት ዝመጽእ ርእይቶታት ብምውካስ ፣ ካብ ሃይማኖታዊ መትከላት ይኹን ስነምግባራዊ ቅዋማት ምስ ጠቅምታቶም ዝሰማማዕ ነገራት ጥራሕ ይወስዱ ። ብኣንጻሩ በርገሳዊ ሃገር ንሃይማኖታዊ መትከላትን ሃይማኖታት ዝጽውዖ መቆምታትን ስነምግባርን ከም ኣካል ቀዋሚ ሕጋዊ መትከላት መጠን የኸብሮ ። እዚ ድማ ኣብ ትምህርቲ ናይ ሕጊ ሰረታት ሓፈሻዊ ስነስርዓት ተባሂሉ ይጽዋዕ ።

ሃይማኖት ብዓይኒ ሰፊሕ ተረድኦ ኣካል ናይ ሕይወት ዳኣምበር ካብኡ ዝንጸል ኣይኮነን ። ፖለቲካ ድማ ኣካል ናይዚ ጥሙር ነገር እዩ ። ምኽንያቱ ድማ ከምቲ ቅዱስ ቶማ ኣክዊናስ (Saint Thomas Aquino) ዝበሎ "ወዲ ሰብ ሕብረተሰብኣውን ፖለቲካውን ፍጡር እዩ " ። ሃይማኖት ድማ ናብ ኩሎም ሰባት ፣ መራሕቲ ይኹን ተመራሕቲ ህዝቢ ወይ መንግስቲ ብኡ ክቅየዱ ሓባራዊ መጻዕታ እዩ ኣቅርቡ ። ስለዚ ድማ ሃይማኖት ዝላዓለ ጠባያትን ንጽህናን ነፍሰ ምቁጽጻርን ንምርግጋጽ ዝደፍእ መሰረታዊ ረጅሒ ይቁጸር ።

ባዓል ስልጣን ንነፍሱ ይኹን ርእይቶታቱ ቅዱስነት ኣልብሱ ብሸም ኣላህ ( ኣምላኽ ) ኣይኮነን ዘሓማሓድር ፣ እንታይ ዳኣ ነቲ ክረጋገጽ ዝድለ ጠቅምታት ብናይ ዝሕር ርእሱን ካብ ሰብ ርእይቶን ኣማኸርትን ብዝመጸ ብልሓታትን እዩ ዘተግብር ። ተግባራቱን ውሳኔታቱን ድማ ክንቀፍ ይካኣል ።

ኣብ ሙስሊም ዘዳለዎ መጽሓፍ ፣ ባሪዳ ወዲ ኣልሑሳይብ ካብ ነቢይ ሙሐመድ ( ሳ/ዎ ) ሰሚዔ ኢሉ ከምዘዘንተዎ ( እንተዳኣ ጸላኢኻ ኣብ ዘሎዎ ዕርዲ ኣኸብብካዮ ብፍርዲ ኣላህን ልኡኹን ፊረደኒ ኢሉካ ፣ ብልክዕ ፍርዲ ኣላህን ልኡኹን ምፍራድካን ዘይምፍራድካን ስለ ዘይትፈልጥ ፣ ብፍርድኻን ፍርዲ ብጸትካን ጥራሕ ኢኻ ትፈርዶም ።

ዑመር እብኒ ኣልኻጣብ ንሓደ ሰብ ክፈሪድ ኮሎ ፣ ጸሓፊኡ ዝነበረ ነቲ ፍርዲ " እዚ ፍርዲ ፣ ኣላህ ንዑመር ዘርኣዮ ፍርዲ እዩ " ኢሉ ምስ ጸሓፊ ፣ ኣላህ ዘይኮነስ ዑመር እብን ኣልኻጣብ ዝራኣዮ ኢሉ ክጽሕፎ ኣዘዘ ። ከምኡ ድማ ዑመር እብን ኣልኻጣብ ( ማሃር ) ቃል ከዳን ክእሰር ኮሎ ንጻል ኣንስተይቲ ዝዋሃብ ገንዘብ ክውስን ምስ ደለየ ፣ ሓንቲ ሰበይቲ ምስ ተቋወመቶ ብቅጽበት ኣቋረጸ ። ስለዚ እስላም ሃይማኖቱ ይኹን ሕብሩ ብዘይየግድስ ፣ ቅሳነት ስድራ ዘረጋገጽ ነገራት ምስ ጠቀስ ፣ ቀንዲ ኣትክሮ ኣብ ልዕሊ ወዲ ሰብ እዩ ነሩ ። " ( ንወዲ ሰብ ክብረት ኣልብስናዮ ኢና ) " ። ኣፈጻጸማ ብዝምልከት ኣብ ፖለቲካዊ ፣ ቁጠባዊ ፣ ምምሕዳራዊ መዳያት ኩሉ ድማ ፣ ደቂ ሰብ ምእንታን ብመሰረት ብልሓቶምን ምውህሃድ ርእይቶታቶምን ካኣልዮም ኣፍደገታቱ ክፉት ሓደጎ ፣ ዝተቀመጠ ቅድመ ኩነት እንተሎ ድማ ማዕርነትን ዝላዓለ ረብሓታትን ክረጋገጽ ኣለዎ ዝብል ጥራሕ እዩ ። ስለዚ እዩ ድማ እስላማዊ ምሁር እብንልቃይም " ረብሓ ትረኽበሉ ኩሉ (ብሻሪዓ ዝፍቀድ ) ተኸተሎ ዝበለ ።

ከምቲ ሸኽ ዩሱፍ ኣልቃራዳዊ ፣ " ብእስላም ዝመጸት በርገሳዊ ሃገር ኣብ ታሪኽ ከምዝተፈልጠ ፣ ብመገዲ ምርጫን ብምድጋፍን ምምኽኻርን ዝተተኸለት በርገሳዊ ሃገር ኮይና ፣ መራሕኣ ብህዝቢ ዝተሾመ ወኪል ናይ ህዝቢ እዩ ፣ ህዝቢ ድማ ብመገዲ ኣማኸርቱ ወይ ለባማት ክቆጸጸሮ ፣ ክከታተሎ ፣ ክእዝዞ ፣ ክእግዶ ፣ ምስ ዝእለ ከስተኻኸሎ ፣ ክሳብ እውን ካብ ስልጣን ከውርዶ መሰል ኣለዎ ኢሉ ።

እቶም ንሃይማኖት ፣ ኣብ ስልጣን ወይ እውን ኣብ ፖለቲካ ከይተረፈ ግደ ክህሉዎ የይብሉን ዝብሉ ፣ ኣብቲ ኢሮፓዊያን ባዕሎም ፣ መዋእል ድሕረትን ብልሽውናን ኢሎም ዝጽወዑዎ ፣ ማእከላይ ክፍለ ዘመን ሃይማኖታዊ ትምህርታዊ ቤተ ክርስትያን ኣብ ኢሮፓ ንኩሉ ተቆጻጽራ ጭቆና ዘካየዱትሉ እዋን ብዝተፈጸመ ሕማቕ ነገራት ዝተጸልዉ እዮም ።

እንተ ዲሞክራሲ ከምቲ ዝራኣየና ምስ ኩሉ ኣበራታ ፣ ኣብዚ ዘሎናዮ መዋእል ግርም መሳረሒ በርገሳዊ ሃገር እያ ። ሓፈሻዊ ስምምዕ ይኹን ሓባራዊ ሕብረተሰባዊ ስነት ክፍጸም ፣ ከምኡ እውን ስልጣን ብሰላማዊ መገድን ግሉጽነትን ንምቅብባል ዝሕግዝ መሳረሒ ድማ እያ ። እሞ ዲሞክራሲ እቶም ምሉእ ፕሮግራም (መደብ ዕዮ) ዘሎዎም ኣብ ሓፈሻዊ ክሊ ተቀይዶም ንዝዋሰኡ ሃይማኖታዊ ሰልፊታት ትጻረር ድያ ? ንዝብል ሕቶ ድማ ኣብ ዲሞክራሲያውያን ዝባሃላ ሃገራት ኣስታት 100 ሃይማኖታዊ ሰልፊታት ስለ ዘሎዉ ትጻረር ኣይመስለናን ። ማርኅት ሊዮን " መቐል ዲሞክራሲያዊ ሃይማኖታዊ ሰልፊታት ካብተን ብዓሰርተ ትሻዓተ ክፍለ ዘመን ዝነበራ ካቶሊኪካዊ ምንቅስቃሳት ዝመጸ እዩ ። ብተወሳኺ እተን ዲሞክራሲ ማዕብላ ትርከበሉ ሃገራት ፣ ካልእ ክርስትያናዊ ፣ ኣይሁዳዊ ፣ ቡድሃዊ ወዘተ ሰልፊታት ኣለዎ ንሳተን ድማ ብዲሞክራሲያዊ ምውድዳር ይኣምና ። ካብዚ ሓሊፉ ሃገረ ደነማርክ ቅዋማ ዕላዊ ሃይማኖት ሃገር ሉዘሪያን እዩ " ትብል ።

ኣብዘን ሃገራት እተን ሰልፊታት ኣኸረርቲ ይኹና ማእከላይ መርገጽ ዘሎዎን ብዘይየገድስ ኣብቲ ዝካየድ ዲሞክራሲያዊ መስሪሕ ንከይይሳተፉ ንምእጋድ ዝዓለመ ክትዕ ተኻይዱ ክባሃል ድማ ኣይሰማዕናን ። መዔቀኒ ክኾውን ዘሎዎ ጉዳይ ድማ ፣ መርገጽ ናይዘን ሰልፊታት ወይ ወገናት እንካብቲ ብድልየት ዝበዘሑ ቁጽሪ ህዝቢ ዝተወሰነ ጉዳይ ነጻነታትን ፣ ፍትሕን ፣ ማዕርነትን ፣ ዜግነትን ፣ ዲሞክራሲን ፣ ስልጣን ምቅብባልን ፣ ሕጊ ምክባርን ክሳብ ክንደይ ይኣምና ፣ ዝብል እዩ ክኾውን ዝግባእ ።

ራሺድ ኣልቃኑሺ ፣ ሰልፊ ትንሳኤ ስልጣን ሕዙ ኣብ ቱኒዚያ ናይ መጨረሻታ ቅዋም ምስ ጸደቀ ፣ " ቱኒስ ሎሚ ንኹሉ ዓለምን ኣዕሩኽታን ፣ ሞንጎ እስላምን ዲሞክራሲን ምግጫው ከምዘይልቦ ፣ ብመሰላት ዝተፈላለዩ ርእይቶታት ምውናንን ፣ ብባህላዊ ወይ ፖለቲካዊ ብዙሕነት ምእማንን ፣ ንሓሳብካ ናይ ምግላጽ መሰልን ፣ ብመሰል ደቂ ኣንስትዮ ምእማንን ብዝምልከት ፣ እስላማዊያን ንኩሉ እቲ ሓርነትን ማዕርነትን ምዕብልናን ዝሰፈኖ ሕብረተሰብ ዝሃንጽ ዓለም ለኻዊ ስነምግባር ብምእማኖም ኣብ ቀዳማይ ሰልፊታት ኮይኖም ከምዝከላኹሉ ዘረጋግጽ መልእኽቲ የማሓላልፉ ኣለዉ " ኢሉ ።



እምባኣርከስ ንሕና እውን ከነረጋግጹ እንደሊ ነገር እንተሎ ፣ ከም ቫትካን መራሕቲ ሃይማኖት ዝመርሑዎ ወይ ድማ አሰላም ቢዮም ዝመርሑዎ ሃገር ንምቋም ኣይኮናን ንጽውዕ ዘሎና ። ንሕና ድልየትና ብኩሎም ኤርትራዊያን ዝቆመት ፣ ምስቲ ሕብረተሰብ ኤርትራ ዝኣምነሎ ሃይማኖታዊ ሰረታትን ካብ ጥንቲ ዝእመነሉ ሕግታት እንዳባን ያታታትን እተኸብር ምስ ሃይማኖት ዘይትጋጮ ሃገር ምቋም እዩ።

ኣብ ሓምሻይ ጉባኤ ዝጸደቀ መደብ ዕዮ ሰልፊና ከምዝተጠቕሰ ፣ መጻኢ ቅዋም ኤርትራ ክሓቕፎ ዝድለ ነገር ኣሚቱ ( ኤርትራ ሓዳስ ሃገር ስለዝኾነት ፍሉይነት ኩነታታ ኣብ ግምት ብምእታው ፣ ኣብ ሞንጎ ሕብረተ ሰብ ኤርትራ ዝግበር ስምምዕ ስለዝኾነ ንድልየታት ህዝቢ ኤርትራ ዘንጸባርቅ ሃይማኖታዊ ፣ ኤትንካዊ ፣ ባህላዊ ብዙሕነታ ኣብ ግምት ዘእተወ ቅዋም ክህልዎ ይግባእ ይብል ። ኣብ ዓንቀጽ (2) ዲሞክራሲያዊ መርህ ዝክተል በርገሳዊ ሃገር ክቆውም ዝብል ተጠቂሱ ኣሎ ። ኣብ ዓንቀጽ (6) ድማ ዜግነት ኣብ መሰላትን ግቡኣትን ዝተመሰረተ እዩ ኩሎም ደቂ ሃገር ድማ ብዘይ ኣፈላላይ ማዕረ እዮም ይብል ። ብመሰረት ሕግን ክእለቶምን ድማ ኣብ ምምሕዳር ክሳተፉን ኣብ ስልጣን ክመጹን መሰል ኣለዎም ይብል ። ኣብዚ መደብ ዕዮ ሰልፊ ፣ (3) ኣብ ትሕቲ ፖለቲካዊ ተሳትፎ ዝብል ኣርእስቲ ፣ ኣብ ሞንጎ ኩለን ፖለቲካዊ ሓይሊታት ክብጻሕ ዝግባእ ነጥብ ስምምዕ ስለዝኾነ ፣ ዲሞክራሲያዊ ሰረታት ምቋም ፣ ኣብ መሰረታዊ መትከላት ዲሞክራሲያዊ ስርዓት ድማ ምስምማዕ ይብል ። ኣብ ዓንቀጽ (4) ስልጣን ብሰላማዊ ኣገባብ ምቅብባልን ህዝቢ ፣ ቤት ፍርዲ ዝቆጸጸሮ ፣ ብታዓዘብትን ሰልፊታትን ቦታውን ዓለም ለኻዊ ማሕበራትን ዝተሰነዩ ቀጥታዊ ዲሞክራሲያዊ ኣገባብ ነጻ ምርጫ ብምክያድ መራሕቱ ይመሪጽ ይብል ። ኣብ ዓንቀጽ (5) ድማ ብፖለቲካውን ሰልፋውን ስነሓሳባውን ብዙሕነት ምእማንን ፣ መንግስቲ ኣብ ጉዳይ ሰልፊታትን ንቃባዊ ማሕበራትን ኢዱ ከይየእቱ ምእጋድን ድማ ይብል ።

**ናብ በርገሳዊ ሃገር ዘብጽሕ መገዲ ፡**

በርገሳዊ ሃገር ፣ ንህዝቢ ካብ ድክታቶሪያውነትን ድሕረትን ዘገላግል መስሪሕ ብቀሊሉ ተዳልዩ ዝጸንሕ ነገር ኣይኮነን ፣ ጉዳይ በርገሳዊ ሃገር ናብ ፍትሓዊ ስርዓት ዘብጽሕ ኣብ መገዱ ምእላይ ዘድልዎ ብዙሕ ብዶሆታት ዘጋጥሞ ዝተማለኤ ናይ ትንሳኤ ትልሚ እዩ ፡

- 1) ብፍላይ ኣብ ሞንጎ እቶም ሓፈሻዊ ርእይቶ ህዝብና ዝጸልዉ ወገናት ምትእምማን ዝሰፈኖ ባይታ ከምዝፍጠር ምግባር ።
- 2) ብዝተፈላለዩ ጭቆናን ሕሰምን ምሃይምነትን ዓጸባን ዝተጠቐዐ ህዝቢ ፣ ዝተሃሰዩ ዘግኑቱን ባህሉን ልምዱን (ካልሸር) ንምትዕርራይ ኣብ ዉሽጡ ብዛዕባ መሰላቱን ግቡኣቱን ዘቶከረ ዕቲብ ምንቅቃሕ ምክያድ ይሓቲት ።

- 3) ብዙህ ህላዊ ዝቆጸጸርን ዝተሓጋገዘንን ኣብ ልምዓት ዝሳተፍን በርገሳዊ ማሕበራት ዝህነጽ በርገሳዊ ሃገር ስለ ዘይገልጹ ፣ በርገሳዊ ማሕበራት ንምቋም ጸዕሪታት ምክያድ ።
- 4) ክውንነት ሃገር ምፍላጥ ፣ ሰብ ምስ ክብረቱን መነባብሩኡን ዝተታሓሓዘ ስለዝኾነ ፣ ክውንነት ሃገር ኣብ ግምት ከይኣእቶኻ ካብ ደገ ንዝመጸ ፖለቲካዊ ጥቅስታትን መሳረሒ ንዋትን ዝቅበል በርገሳዊ ሃገር ትርጉም ኣልቦ እዩ ።

**ስለዚ እቲ ዝድለ ሃገር ኣየናይ እዩ ?**

- 1) ብልዕልነት ሕጊ ዝኣምን ሃገር ።
- 2) ብልዕልነት ሕጊ ዝኣምን ሃገር ።
- 3) ህዝቢ ብዝመረጸ ባይቶ ዝጸደቀ ቅዋም ዘሎዎ ።
- 4) ኣብ ናይ ስልጣን ምክፍፋል ዝተሞርከሰ ነጻ ዝኾነ ናይ ፍትሒ ትካልን ፣ ሓጋግን ፣ ፈጻሚን ትካላት ዝውንን ፣ ቀጻሊ ምክትታል ዘካይድ ነጻ ዝኾነ ራብዓይ ስልጣን (ዜና) ዘሎዎ ።
- 5) ብዙይ ኣፈላላይ ጾታ ፣ ሃይማኖት ፣ ወይ ኣውራጃ ኣብ ሕጋውነትን ክእለትን ብዝተሞርከሰ ኣገባብ መራሕቱ ዝመሪጽ ሃገር ።
- 6) ብካኣባዊ ሃይማኖትን ባህልን (ካልሸር) ዝኣምን ።
- 7) ኣብ ሞንጎ ኩሎም ዜጋታት ፍትሕን ማዕርነትን ንክህሉ ዝጽዕር ሃገር ።
- 8) ሃይማኖትን ስነምግባርን ምስ ስምዕታት ሕብረተሰብ ኤርትራ ዝተኣሳሰረ ስለዝኾነ መቆምታቱ ምኽባር ።
- 9) ብፖለቲካውን ስነሓሳባዊ ብዙሕነትን ንስልጣን ብዘይኣፈላላይ ብሰላማዊ ኣገባብ ምቅብባልን ዝኣምን ።
- 10) ምምሕዳር ዞባታት ብዝምልከት ዘይምእኩል ኣገባብ ምሕደራ ምኽታል ።

**ፖለቲካዊ ቤት ጽሕፈት  
ወርሒ ሕዳር 2014**